

لیکن ساتھ ہی مصنف سے اس امر کی بڑی شکایت ہے کہ انھوں نے تصویر کا صرف ایک رخ دکھایا ہے۔ اس میں شک نہیں کہ مسلمان گنہگار ہیں مگر کافر نہیں ہیں۔ اس بنا پر چاہئے کہ سزا میں عقوبت کے واسطے "کا انھیں خیال رکھنا ضروری تھا۔ بے شبہ مسلمانوں کی تاریخ میں جگہ جگہ شامِ غم کی تاریکیاں نظر آتی ہیں۔ لیکن ساتھ ہی صبحِ امید کی ضوفشانیاں بھی کچھ کم نہیں ہیں اور یہی وجہ ہے کہ وہ خود کیسے ہی رہے ہوں بہ حال ایک ہزار سال سے زیادہ تک انھوں نے دنیا میں اپنی ہر قسم کی عظمت و بزرگی کا سکہ چلایا ہے مصنف اگر عربی سے واقف ہوتے اور براہِ راست عربی ماخذ کا مطالعہ محنت اور استقلال سے کر سکتے تو ان کو معلوم ہوتا کہ ہر دور میں زہر کا تریاق بھی بہم پہنچایا جاتا رہا ہے اور طویل یا قصیر وقفوں کے بعد ایسے سلاطین اور علماء پیدا ہوتے رہے ہیں۔ جنھوں نے مسلمانوں کی سوسائٹی کو غیر اسلامی اثرات سے پاک و صاف کرنے میں کارہائے نمایاں انجام دیئے ہیں مسلمانوں کی پوری تاریخ خیر و شر کی انھیں معرکہ آرائیوں کی ایک طویل داستان تھی اس میں سے صرف واقعاتِ شر کا انتخاب کر لینا ایک مصنفِ نقاد کی شان سے بعید ہے۔ ضرورت اس کی ہے کہ مسلمانوں کو صحیح صحیح ان کی تاریخ کے دونوں رخ دکھائے جائیں تاکہ اپنے اچھے کارناموں کا تذکرہ پڑھکر ان کے دل قوی ہوں جو صلے بلند ہوں اور ارا دونوں میں سنجیدگی ہو۔ اور پرے اعمال کا جائزہ لیکر انھیں عبرت و بصیرت حاصل ہو اور وہ مستقبل میں ان کے اعادے سے باز رہیں۔

افسوس ہے اس نقص کے علاوہ خالص علمی اعتبار سے بھی یہ کتاب بہت زیادہ ناقص ہے۔ محض دو چار غلطیوں کی طرف اشارہ کافی نہ ہوگا۔ علمِ حدیث، علومِ قرآن، سیر و رجال، تاریخ، فلسفہ اور علمِ کلام وغیرہ سے متعلق اس کتاب میں جو مباحث آئے ہیں وہ حد درجہ ناقص اور بعض بعض جگہ تو فاحش اغداط سے پر ہیں۔ اور اس کی وجہ غالباً یہی ہے کہ مصنف کے مآخذ

اکثر و بیشتر اردو کتابیں ہیں۔ اور ظاہر ہے کہ علوم مذکورہ بالا میں درک و بصیرت یا اس سلسلہ کی صحیح اور مستند معلومات عربی زبان میں ان علوم کو پڑھے بغیر حاصل نہیں ہو سکتی۔

کامیاب زندگی کا قرآنی تصور | از ڈاکٹر میرولی الدین صاحب ایم۔ اے۔ پی۔ ایچ۔ ڈی۔ استاذ جامعہ عثمانیہ حیدرآباد دکن۔ تقطیع کلاں۔ طباعت و کتابت اور کاغذ بہتر ضخامت ۲۵ صفحات قیمت ۸/- پتہ: مصنف سے ملے گی۔

یہ ایک مفید اور دلچسپ مقالہ ہے جو پہلے مجموعہ مقالاتِ علمیہ حیدرآباد دکن ۵ میں شائع ہوا تھا اور اب عام افادہ کے خیال سے الگ شائع کر دیا گیا ہے۔ اس مقالہ میں فاضل مقالہ نگار نے جو فلسفہ کے اتاذ بھی ہیں۔ زندگی کے مقصد سے متعلق چند فلاسفہ کی آرا کو نقل کرنے کے بعد اس پر بحث کی ہے کہ کیا حصول لذت، شہرت و وجاہت اور دولت و ثروت ان میں کوئی ایک چیز بھی مقصدِ حیات یا سرمایہ سرور و تسکین بن سکتے ہیں؟ فاضل مصنف نے فلسفیانہ دلائل اور دلچسپ اندازِ بیان سے ان تینوں چیزوں کی لغویت و رکاکت ثابت کی ہے اور پھر قرآن مجید کی تصریحات کی روشنی میں بتا لیا ہے کہ انسان کا اصل مقصدِ حیات عبادت اور تقویٰ و طہارت ہے اور اس طرح کی زندگی ہی جالب منفعت و دافع الم ہونے کے باعث کامیاب زندگی کہلائی جاسکتی ہے۔ مقالہ کی افادیت میں کوئی شبہ نہیں ہے۔ لیکن اچھا ہوتا اگر لائق مقالہ نگار حاشیہ میں ہی عبادت اور تقویٰ کا حقیقی اسلامی مفہوم بھی بیان کر دیتے تاکہ پڑھنے والوں کو یہ شبہ نہ ہوتا کہ موصوف رہبانیت کی طرف مائل ہیں۔

بچوں کا قاعدہ | از محمد عبدالغفار صاحب مدہولی۔ تقطیع خورد۔ ضخامت ۸۰ صفحات۔ کتابت و طباعت عمدہ قیمت ۲ روپے :-۔ مکتبہ جامعہ دہلی۔

مدہولی صاحب نے یہ قاعدہ جدید طریقہ پر بچوں کو حروف آشنا کرنے اور تھوڑی مدت

میں ہی ان میں اردو کے جملوں کو پڑھ لینے کی صلاحیت پیدا کرنے کی غرض سے لکھا ہے۔ ترتیب یہ ہے کہ پہلے تصویروں کے ساتھ ایک کہانی اس طرح لکھتے ہیں کہ ایک سطح میں تین لفظ آتے ہیں اور ایک ایک لفظ کو بعض اور لفظوں کے ساتھ ملا کر آخر تک دہراتے چلے جاتے ہیں یہاں تک کہ بچہ ان لفظوں سے مانوس ہو جاتا ہے اور اس لفظ کی ایک خاص ہیئت اس کے ذہن میں بیٹھ جاتی ہے۔ اس کے بعد وہ ایک ہی آواز کے چند کمب حروف لکھ کر ان کی شناخت کرواتے ہیں اور اسی طرح تدریجی طور پر ہر دوسری کہانی میں پہلی کہانی کے الفاظ پر دو تین الفاظ کا اضافہ کر کے ان کی شناخت کرواتے چلے جاتے ہیں۔ یہاں تک کہ تمام حروف تہجی کی پہچان کے ساتھ ساتھ بچہ میں مرکب الفاظ اور چھوٹے چھوٹے جملوں کو پڑھ لینے کی صلاحیت بھی پیدا ہو جاتی ہے۔ یہ طریقہ تعلیم پرانے طریقہ تعلیم کی بہ نسبت کس قدر مفید ہے۔ چند بچوں پر تجربہ کرنے کے بعد اس کے متعلق زیادہ وثوق سے رائے قائم کی جاسکتی ہے۔

گلنار بیگم | از ایاس احمد صاحب مجیبی۔ تقطیع جیبی۔ صفحات ۱۰۔ کاغذ خاکی اور دبیز۔
طباعت اور کتابت عمدہ قیمت غیر پتہ :- بچوں کا بکڈ پورڈلی

یہ چند کہانیوں کا مجموعہ ہے جو سب کی سب الف لیلہ کے افسانوں سے ماخوذ ہیں۔ ایاس احمد صاحب مجیبی نے ان کہانیوں کو بڑی خوبی اور خوش سلیقگی سے بچوں کے لئے بہت ہی آسان اور شیریں زبان میں لکھا ہے۔ اور اس بات کا خاص طور پر خیال رکھا ہے کہ کہانیوں میں کوئی ایسی چیز نہ آنے پائے جو بچوں کے لئے اخلاقی اعتبار سے مضرت رساں ہو۔ شروع میں ڈاکٹر عابد حسین صاحب۔ پروفیسر رشید احمد صدیقی وغیرہ حضرات کے مختصر دیباچے ہیں۔ امید ہے یہ کہانیاں بچوں اور بچیوں کے لئے بہت کچھ دلچسپی کا سبب ہوں گی۔

مطبوعات ندوۃ المصنفین دہلی

۱۹۲۲ء

قصص القرآن حصہ دوم

حضرت موسیٰ علیہ السلام کے واقعات عبور دریا سے لیکر حضرت یحییٰ علیہ السلام کے حالات تک ان تمام پیغمبروں کے سوانح حیات اور ان کی دعوتِ حق کی محققانہ تشریح و تفسیر جن کا تذکرہ قرآن مجید میں موجود ہے۔ قیمت للعر

اسلام کا اقتصادی نظام

طبع جدید۔ بڑی تقطیع۔ قیمت تین روپے آٹھ آنے

تاریخ ملت حصہ دوم

خلافت راشدہ

تاریخ ملت کا دوسرا حصہ جس میں عہدِ خلفاء راشدین رضوان اللہ علیہم اجمعین کے واقعات مستند قدیم و جدید عربی تاریخوں کی بنیاد پر صحت و جامعیت کے ساتھ بیان کئے گئے ہیں یہ کتاب کالجوں اور اسکولوں کے کھدس میں داخل ہونے کے لائق ہے کتاب کی ترتیب کے وقت اس بات کا خاص طور پر یاد رکھا گیا ہے قیمت سے

مسلمانوں کا عروج اور زوال

اس کتاب میں اولاً خلافتِ راشدہ اس کے بعد مسلمانوں کی دوسری مختلف حکومتوں ان کی سیاسی حکمت عملیوں اور مختلف دوروں میں مسلمانوں کے عام اجتماعی اور معاشرتی احوال و واقعات پر تبصرہ کر کے ان اسبابِ عوامل کا تجزیہ کیا گیا ہے جو مسلمانوں کے غیر معمولی عروج اور اس کے بعد ان کے حیرت انگیز انحطاط و زوال میں مؤثر ہوئے ہیں۔ قیمت ۱۲

۱۹۲۱ء

قصص القرآن حصہ اول

قصص قرآنی اور نبیاء علیہم السلام کے سوانح حیات اور ان کی دعوتِ حق کی مستند ترین تاریخ جس میں حضرت آدمؑ کو لے کر حضرت موسیٰ علیہ السلام کے واقعات قبل عبور دریا تک نہایت مفصل اور محققانہ انداز میں بیان کئے گئے ہیں قیمت للعر

وحی الہی

مسئلہ وحی پر پہلی محققانہ کتاب جس میں اس مسئلہ کے تمام گوشوں پر ایسے دلنیز و دلکش انداز میں بحث کی گئی ہے کہ وحی اور اس کی صداقت کا ایمان افزہ نقشہ آنکھوں کو روشن کرتا جو ادل میں سما جاتا ہے۔ قیمت ۸

بین الاقوامی سیاسی معلومات

بین الاقوامی سیاسی معلومات میں سیاسیات میں استعمال ہوتی والی تمام اصطلاحوں قوموں کے درمیان سیاسی معاہدوں، بین الاقوامی شخصیتوں اور تمام قوموں اور ملکوں کے سیاسی اور جغرافیائی حالات کو نہایت سہل اور دلچسپ انداز میں ایک جگہ جمع کر دیا گیا ہے قیمت مجلد مع خوبصورت گرد پوش قیمت ۱۲

تاریخ انقلاب روس

روس کی مشہور و معروف کتاب تاریخ انقلاب روس کا مستند اور مکمل خلاصہ جس میں روس کے حیرت انگیز سیاسی اور اقتصادی انقلاب کے اسباب، نتائج اور دیگر اہم واقعات کو نہایت تفصیل سے بیان کیا گیا ہے قیمت مجلد ۸

یہ نذرندۃ المصنفین قروں باغ دہلی